



ព្រះរាជាណាចក្រកម្ពុជា
ជាតិ សាសនា ព្រះមហាក្សត្រ
Kingdom of Cambodia
Nation Religion King


ក្រសួងរ៉ែ និងថាមពល
Ministry of Mines and Energy
លេខ: ០៥៤.១៦.អន.បក

ប្រកាស
ស្តីពីការកែសម្រួលប្រការ៧ នៃប្រកាសលេខ៥២០ រច.រស.ប្រក ចុះថ្ងៃទី១៩ ខែធ្នូ
ឆ្នាំ២០១៤ ស្តីពីនីតិវិធី បែបបទ និងលក្ខខណ្ឌនៃការផ្តល់អាជ្ញាបណ្ណសិប្បកម្ម
ធនធានរ៉ែ និងអាជ្ញាបណ្ណអណ្តូងរ៉ែបើក និងការដ្ឋានវាយថ្នងសម្រាប់គោលបំណង
អាជីវកម្ម ក្រសួង ខ្យល់ ជីកស្នូ និងជីល្បប់

រដ្ឋមន្ត្រីក្រសួងរ៉ែ និងថាមពល

- បានឃើញរដ្ឋធម្មនុញ្ញនៃព្រះរាជាណាចក្រកម្ពុជា
- បានឃើញព្រះរាជក្រឹត្យលេខ នស/រកត/០៩១៣/៩០៣ ចុះថ្ងៃទី២៤ ខែកញ្ញា ឆ្នាំ២០១៣ ស្តីពីការតែងតាំងរាជរដ្ឋាភិបាលនៃព្រះរាជាណាចក្រកម្ពុជា
- បានឃើញព្រះរាជក្រមលេខ នស/រកម/១២១៣/១៣៩៣ ចុះថ្ងៃទី២១ ខែធ្នូ ឆ្នាំ២០១៣ ស្តីពីការកែសម្រួល និងបំពេញបន្ថែមសមាសភាពរាជរដ្ឋាភិបាលនៃព្រះរាជាណាចក្រកម្ពុជា
- បានឃើញព្រះរាជក្រមលេខ ០២/នស/៩៤ ចុះថ្ងៃទី២០ ខែកក្កដា ឆ្នាំ១៩៩៤ ដែលប្រកាសឲ្យប្រើច្បាប់ស្តីពីការរៀបចំ និងការប្រព្រឹត្តទៅនៃគណៈរដ្ឋមន្ត្រី
- បានឃើញព្រះរាជក្រមលេខ នស/រកម/០៧០១/០៩ ចុះថ្ងៃទី១៣ ខែកក្កដា ឆ្នាំ២០០១ ដែលប្រកាសឲ្យប្រើច្បាប់ស្តីពី ការគ្រប់គ្រងនិងការធ្វើអាជីវកម្មធនធានរ៉ែ
- បានឃើញព្រះរាជក្រមលេខ នស/រកម/១២១៣/០១៧ ចុះថ្ងៃទី០៩ ខែធ្នូ ឆ្នាំ២០១៣ ដែលប្រកាសឲ្យប្រើច្បាប់ស្តីពីការបង្កើតក្រសួងរ៉ែ និងថាមពល
- បានឃើញអនុក្រឹត្យលេខ ៥៧៦ អនក្រ.បក ចុះថ្ងៃទី២៤ ខែធ្នូ ឆ្នាំ២០១៣ ស្តីពីការរៀបចំ និងការប្រព្រឹត្តទៅរបស់ក្រសួងរ៉ែ និងថាមពល
- យោងតាមការចាំបាច់របស់ក្រសួងរ៉ែ និងថាមពល

(Signature)



សម្រេច

ប្រការ១..

ប្រកាសនេះមានគោលបំណងពង្រឹងការគ្រប់គ្រងការធ្វើអាជីវកម្មជីកយកអាចម៍ដីជាលក្ខណៈសិប្បកម្ម និងចល័ត ព្រមទាំងដើម្បីជួយសម្រួលដល់ការដោះស្រាយតម្រូវការជាលក្ខណៈគ្រួសារក្នុងតំបន់ជនបទ ក៏ដូចជាការសម្រួលបែបបទ និងនីតិវិធីស្នើសុំអាជ្ញាបណ្ណធនធានវិវេសអាជីវកម្មខ្នាតតូចៗ។

ប្រការ២..


ប្រការ៧នៃប្រកាសលេខ៥២០ រថ.រស.ប្រក ចុះថ្ងៃទី១៩ ខែធ្នូ ឆ្នាំ២០១៤ ស្តីពីនីតិវិធី បែបបទ និងលក្ខខណ្ឌនៃការផ្តល់អាជ្ញាបណ្ណសិប្បកម្មធនធានរ៉ែ និងអាជ្ញាបណ្ណអណ្តូងរ៉ែបើក និងការដ្ឋានវាយថ្មសម្រាប់គោលបំណងអាជីវកម្មក្រូស ខ្សាច់ ដីឥដ្ឋ និងដីល្បប់ ត្រូវជំនួសទាំងស្រុងដោយប្រការ៧ (ថ្មី)ដូចតទៅ៖

អាជ្ញាបណ្ណសិប្បកម្មធនធានរ៉ែអាចផ្តល់ឲ្យចំពោះតែប្រជាពលរដ្ឋខ្មែរប៉ុណ្ណោះ និងសម្រាប់គោលបំណងធ្វើអាជីវកម្មស្របតាមលក្ខខណ្ឌខាងក្រោម៖

- អាជីវកម្មខ្នាតតូចមានផ្ទៃដីមិនលើសពី១(មួយ)ហិកតា និងជម្រៅមិនហួសពី៥(ប្រាំ)ម៉ែត្រ និង
- មានលក្ខណៈជាគ្រួសារដោយប្រើប្រាស់កម្លាំងពលកម្មមិនលើសពី៧(ប្រាំពីរ)នាក់ និងឧបករណ៍សម្ភារៈសាមញ្ញដែលមាននៅក្នុងមូលដ្ឋាន។

ដោយឡែក សកម្មភាពជីកយកអាចម៍ដីសម្រាប់ប្រើប្រាស់ក្នុងមូលដ្ឋាន ត្រូវបានកំណត់ដូចខាងក្រោម៖

- ១- រាល់សកម្មភាពជីកយកអាចម៍ដី ដើម្បីប្រើប្រាស់ដែលមានទំហំផ្ទៃក្រឡាមិនលើសពី ៣០០(បីរយ)ម៉ែត្រក្រឡា និងជម្រៅមិនលើសពី៣(បី)ម៉ែត្រ ត្រូវមានការអនុញ្ញាតពីអាជ្ញាធរឃុំ សង្កាត់ដែលទីតាំងជីកយកអាចម៍ដីនោះស្ថិតនៅ។
- ២- រាល់សកម្មភាពជីកយកអាចម៍ដី ដើម្បីប្រើប្រាស់ដែលមានទំហំផ្ទៃក្រឡាចាប់ពី៣០១ (បីរយមួយ)ម៉ែត្រក្រឡា ដល់១០០០០(មួយម៉ឺន)ម៉ែត្រក្រឡា និងជម្រៅមិនលើសពី៥ (ប្រាំ)ម៉ែត្រត្រូវមានអាជ្ញាបណ្ណសិប្បកម្មធនធានរ៉ែចេញដោយមន្ទីររ៉ែ និងថាមពល ធនធានខេត្ត។





ប្រការ៣..

អគ្គនាយក នៃអគ្គនាយកដ្ឋានធនធានរ៉ែ អគ្គនាយក នៃអគ្គនាយកដ្ឋានកិច្ចការទូទៅ អគ្គាធិការ
ប្រធានមន្ទីររ៉ែ និងថាមពល រាជធានី ខេត្ត ត្រូវទទួលអនុវត្តប្រកាសនេះតាមភារកិច្ចរៀងៗខ្លួន ចាប់ពី
ថ្ងៃចុះហត្ថលេខាតទៅ។

រាជធានីភ្នំពេញ ថ្ងៃទី ០៩ ខែ កុម្ភៈ ឆ្នាំ២០១៦



ស៊ុយ សែម

ចម្លងជូន៖

- ទីស្តីការគណៈរដ្ឋមន្ត្រី
- ក្រសួងមហាផ្ទៃ
- ក្រសួងសេដ្ឋកិច្ច និង ហិរញ្ញវត្ថុ
- អគ្គលេខាធិការរាជរដ្ឋាភិបាល
- ឧទ្ធរណ៍យសម្តេចអគ្គមហាសេនាបតីតេជោ នាយករដ្ឋមន្ត្រី
- ឧទ្ធរណ៍យសម្តេច ឯកឧត្តម លោកជំទាវឧបនាយករដ្ឋមន្ត្រី
- គ្រប់សាលារាជធានី ខេត្ត
- ដូចប្រការ៣
- រាជកិច្ច
- ឯកសារ-កាលប្បវត្តិ